

“मीठे बच्चे- तिमी धेरै भाग्यशाली छौ किनकि तिमीलाई बाबाको याद सिवाय अरू कुनै चिन्ता छैन । यी बाबालाई त फेरि पनि धेरै ख्याल चल्छ ।”

**प्रश्न:-** बाबाका पासमा जो सपूत बच्चाहरू छन्, उनीहरूको निशानी के हुन्छ ?

**उत्तर:-** उनीहरूको बुद्धियोग एक बाबासँग जुटिरहन्छ, सेवाधारी हुन्छन् । राम्ररी पढेर अरूलाई पढाउँछन् । बाबाको दिलमा चढेका हुन्छन् । यस्ता सपूत बच्चाहरूले नै बाबाको नामलाई प्रसिद्ध गर्छन् । जसले पूरा पढ्दैनन् उनीहरूले अरूलाई पनि बिगार्छन् । यो पनि ड्रामामा निश्चित छ ।

**गीत:-** ले लो दुआयें माँ-बाप की...

**ओम् शान्ति ।** हरेक घरमा आमा-बुवा र २-४ बच्चाहरू हुन्छन् फेरि आशीर्वाद आदि माग्छन् । त्यो त हदको कुरा हो, यो हदको लागि गायन गरिएको हो बेहदको कसैलाई पनि थाहा छैन । अहिले तिमी बच्चाहरूले जान्दछौ- हामी बेहदका बाबाका सन्तान हौं । ती माता-पिता हुन् हदका, ले लो दुआयें हद के मात-पिता की । यहाँ हुनुहुन्छ बेहदका माता-पिता, ती हदका माता-पिताले पनि बच्चाहरूलाई सम्हाल्छन् । फेरि शिक्षकले पढाउँछन् । अहिले तिमी बच्चाहरूले जान्दछौ- यहाँ हुनुहुन्छ बेहदका माता-पिता । बेहदका शिक्षक, बेहदका सद्गुरु, परम पिता, परमशिक्षक हुनुहुन्छ । सत्य बोल्ने, सत्य सिकाउने हुनुहुन्छ । बच्चाहरूमा नम्बरवार त हुन्छन् नि । लौकिक घरमा २-४ बच्चाहरू हुन्छन् भने उनीहरूको कति सम्हाल गर्नुपर्छ । यहाँ कति धेरै बच्चाहरू छन्, कति सेन्टरहरूबाट बच्चाहरूका समाचार आउँछन्- यो बच्चा यस्तो छ, यसले सैतानी गर्छ, यसले हैरान गर्छ, विघ्न ल्याउँछ । चिन्ता यी बाबालाई रहन्छ नि । प्रजापिता त यी हुन् नि । कति धेरै बच्चाहरूको ख्याल रहन्छ, त्यसैले बाबा भन्नुहुन्छ- तिमी बच्चाहरू राम्ररी बाबाको यादमा रहन सक्छौ । यिनलाई हजारौं चिन्ता छ । एउटा चिन्ता त छ नै । हजारौं चिन्ता अरू रहन्छन् । कति धेरै बच्चाहरूलाई सम्हाल्नुपर्छ । माया पनि बडो दुस्मन छ नि । राम्रोसँग कसै-कसैको छाला (खाल) उतारिदिन्छ । कसैलाई नाकबाट, कसैलाई चोटीबाट पक्डन्छ । यो सबै विचार त गर्नुपर्छ । फेरि पनि बेहदका बाबाको यादमा रहनुपर्छ । तिमी हौ बेहदका बाबाका बच्चाहरू । जान्दछौ- बाबाको श्रीमत्तमा चलेर किन बाबाबाट पूरा वर्सा नलिने ? सबै त एकरस चलन सक्दैनन् किनकि यो राजाई स्थापना भइरहेको छ, अरू कसैको बुद्धिमा आउन सक्दैन । यो हो धेरै उच्च पढाइ । बादशाही मिलेपछि फेरि थाहा हुँदैन- यो राजाई कसरी स्थापना भयो ? यो राजाईको स्थापना हुनु बडो आश्चर्य छ । अहिले तिमी अनुभवी छौ । पहिले यिनलाई पनि म के थिएँ फेरि कसरी ८४ जन्म लिएँ भन्ने कहाँ थाहा थियो र ! अहिले समझमा आएको छ, तिमी पनि भन्दछौ- बाबा हजुर उही हुनुहुन्छ, यो बडो बुझ्नुपर्ने कुरा छ । अहिले नै बाबा आएर सबै कुरा सम्झाउनुहुन्छ । अहिले जो जति लखपति, करोडपति भए पनि, बाबा भन्नुहुन्छ- यो पैसा आदि सबै माटोमा मिल्नेछ । बाँकी समय नै कति छ । दुनियाँका समाचार तिमी रेडियोमा अथवा अखबारमा सुन्छौ- के-के भइरहेको छ । दिन-प्रतिदिन धेरै भगडा बढ्दै गइरहेको छ । धागो अल्झिइ नै रहन्छ । सबै आपसमा लडाईं भगडा गरिरहन्छन्, मरिरहन्छन् । यस्तो तयारी भइरहेको छ, जसबाट बुझ्न सकिन्छ लडाईं सुरु भयो कि भयो । दुनियाँले जान्दैन- यो के भइरहेको छ, के हुनेवाला छ ! तिमीहरूमा पनि धेरै कम छन् जसले पूरै बुझ्दछन् र खुशीमा रहन्छन् । यस दुनियाँमा हामी बाँकी थोरै दिन छौं । अब हामीलाई कर्मातीत अवस्थामा जानु छ । हरेकले आफ्नो लागि पुरुषार्थ गर्नु छ । तिमी त पुरुषार्थ गर्दछौ आफ्नो लागि । जसले जति गर्छ उसले त्यति फल पाउँछ । आफ्नो पुरुषार्थ गर्नु र अरूलाई पुरुषार्थ गराउनु छ । मार्ग बताउनु छ । यो पुरानो दुनियाँ समाप्त हुनु छ । अब बाबा आउनुभएको छ नयाँ दुनियाँ स्थापना गर्न, त्यसैले विनाशभन्दा पहिले तिमी नयाँ दुनियाँको लागि पढाइ पढ । भगवानुवाच- म तिमीलाई राजयोग सिकाउँछु । प्यारा बच्चाहरू तिमीहरूले भक्ति धेरै गरेका छौ । आधाकल्प तिमी रावण राज्यमा थियौ नि । यो पनि कसैलाई थाहा छैन- राम कसलाई भनिन्छ ? रामराज्यको स्थापना कसरी भयो ? यो सबै तिमी ब्राह्मणले नै जान्दछौ । तिमीहरूमा पनि कोही त यस्ता छन्, जसले केही पनि जान्दैनन् ।

बाबाको पासमा सपूत बच्चाहरू ती हुन् जसले सबैको बुद्धियोग एक बाबासँग जुटाउँछन् । जो सेवाधारी छन्, जो राम्ररी पढ्छन् उनीहरू बाबाको दिलमा चढ्छन् । कोही त फेरि नालायक पनि छन्, सर्भिसको सट्टा डिससर्भिस गर्छन् जसकारण बाबाबाट उनीहरूको बुद्धियोग टुटाइदिन्छन् । यो पनि ड्रामामा निश्चित छ । ड्रामा अनुसार यो हुनु नै छ । जसले पूरा पढ्दैनन् उनीहरूले के गर्छन् ? अरूलाई पनि बिगाउँछन्, त्यसैले बच्चाहरूलाई सम्झाइन्छ, बाबालाई अनुसरण गर, जति पनि बाबाको दिलमा चढेका सेवाधारी बच्चाहरू छन्, उनीहरूको सङ्गत गर । सोध्न सक्छौ कसको सङ्गत गर्ने ? बाबाले भट्ट बताइदिनुहुन्छ, यसको सङ्गत बडो राम्रो छ । धेरै छन् जसले सङ्गत यस्तो गर्छन्, जसको रङ्ग पनि उल्टो चढ्छ । गाइन्छ पनि— सङ्ग तारे कुसङ्ग बोरे । कुसङ्ग लाग्यो भने एकदम खत्तम गरिदिन्छ । घरमा पनि दास-दासीहरू चाहिन्छ । प्रजाका पनि नोकर चाकर सबै चाहिन्छ नि । यो सारा राजधानी स्थापना भइरहेको छ, यसमा बडो विशालबुद्धि चाहिन्छ । बेहदका बाबा मिल्नुभएको छ त्यसैले श्रीमत लिएर त्यसमा चल । नत्र भने व्यर्थमा पद भ्रष्ट हुन्छ । यो पढाइ हो । यसमा अहिले फेल भयौ भने जन्म-जन्मान्तर, कल्प-कल्पान्तर फेल भइरहनेछौ । राम्ररी पढ्यौ भने कल्प-कल्पान्तर राम्ररी पढिरहनेछौ । बुझिन्छ— यसले पूरा पढ्दैन भने के पद मिल्छ ? स्वयं पनि सम्झन्छन्— मैले सेवा त केही गर्दिनँ । म भन्दा बुद्धिमान त धेरै छन्, बुद्धिमानलाई नै भाषणका लागि बोलाउँछन् । त्यसैले जो बुद्धिमान छन्, उच्च पद पनि उनीहरूले पाउनेछन् । मैले यति सेवा गरिनँ भने उच्च पद पाउन सकिदैन । शिक्षकले त विद्यार्थीलाई पनि जान्न सक्छन् नि । नित्य पढ्छन्, उनीहरूसँग रजिस्टर हुन्छ । पढाइको र चलनको पनि रजिस्टर रहन्छ । यहाँ पनि यस्तै हो, यहाँ फेरि मुख्य छ योगको कुरा । योग राम्रो छ भने चलन पनि राम्रो हुन्छ । पढाइमा फेरि कहाँ अहंकार आउँछ । यसमा सारा गुप्त मेहनत गर्नु छ यादको, त्यसैले नै धेरैको रिपोर्ट आउँछ— बाबा म योगमा रहन सकिदैन । बाबाले सम्झाउनुभएको छ— योग शब्द निकालिदेऊ । बाबा जसबाट वर्सा मिल्छ, उहाँलाई तिमी याद गर्न सक्दैनौ ! आश्चर्य छ । बाबा भन्नुहुन्छ— हे आत्माहरू, तिमी म बाबालाई याद गर्दैनौ, म तिमीलाई मार्ग बताउन आएको छु, तिमीले मलाई याद गर्नु भने यस योग अग्निद्वारा पाप दग्ध हुन्छ । भक्तिमार्गमा मनुष्य कति धक्का खान जान्छन् । कुम्भको मेलामा कति ठण्डा पानीमा स्नान गर्छन् । कति कष्ट सहन गर्छन् । यहाँ त कुनै कष्ट छैन । जो फस्टक्लास बच्चाहरू छन् उनीहरू एक माशूकका सच्चा-सच्चा आशिक बनेर याद गरिरहन्छन् । घुमफिर गर्न जाँदा पनि एकान्तमा बगैंचामा बसेर याद गर्छन् । व्यर्थ कुरा आदि वार्तालापमा रहनाले वायुमण्डल खराब हुन्छ । त्यसैले जति समय मिल्छ बाबालाई याद गर्ने अभ्यास गर । फस्टक्लास सच्चा माशूकका आशिक बन । बाबा भन्नुहुन्छ— देहधारीको फोटो नराख । केवल एक शिवबाबाको फोटो राख, जसलाई याद गर्नु छ । यदि सम्भ्रम्यौ, सृष्टि चक्रलाई पनि याद गरिरह्यौ भने त्रिमूर्ति र गोलाको चित्र फस्टक्लास छ, यसमा सारा ज्ञान छ । स्वदर्शन चक्रधारी, तिमीहरूको नाम अर्थ सहित छ । नयाँ कसैले पनि नाम सुने भने बुझ्न सक्दैनन्, यो तिमी बच्चाहरूले नै बुझ्छौ । तिमीहरूमा पनि कसैले राम्ररी याद गर्छन् । धेरै छन् याद नै गर्दैनन् । आफ्नो कमाई नै खराब गर्छन् । पढाइ त बडो सहज छ । बाबा भन्नुहुन्छ— साइलेन्सद्वारा तिमीलाई साइन्समाथि विजय पाउनु छ । साइलेन्स र साइन्स राशी एउटै छ । मिलेट्रीमा पनि ३ मिनेट साइलेन्स गराउँछन् । मनुष्य पनि चाहन्छन् मलाई शान्ति मिलोस् । अहिले तिमी जान्दछौ— शान्तिको स्थान त हो नै ब्रह्माण्ड । जुन ब्रह्म महत्त्वमा हामी आत्मा यति सानो बिन्दी रहन्छौ । त्यो सबै आत्माहरूको वृक्ष त आश्चर्यजनक होला नि । मानिसहरूले भन्दछन् पनि— भृकुटीको बीचमा चम्कन्छ अजब सितारा । धेरै सानो सुनको टीका बनाएर यहाँ लगाउँछन् । आत्मा पनि बिन्दी छ, बाबा पनि उसको नजिकै आएर बस्नुहुन्छ । साधु-सन्त आदि कसैले पनि आफ्नो आत्मालाई जान्दैनन् । जबकि आत्मालाई नै जान्दैनन् भने परमात्मालाई कसरी जान्न सक्छन् ? केवल तिमी ब्राह्मणले नै आत्मा र परमात्मालाई जान्दछौ । कुनै पनि धर्मकाले जान्न सक्दैनन् । अहिले तिमीले नै जान्दछौ, कसरी यति सानो आत्माले सारा पार्ट खेल्छ । सत्सङ्ग त धेरै गर्छन् । केही पनि बुझ्दैनन् । यिनले पनि धेरै गुरु बनाए । अब बाबा भन्नुहुन्छ— यी सबै हुन् भक्तिमार्गका गुरु । ज्ञानमार्गको गुरु हुनुहुन्छ नै एक । डबल शिरताज राजाहरूको अगाडि सिंगल ताज भएका राजाहरूले शिर झुकाउँछन्, नमन गर्छन् किनकि उनीहरू पवित्र छन् । ती पवित्र राजाहरूका नै मन्दिर बनेका छन् । पतित गएर उनीहरूका अगाडि शिर झुकाउँछन् तर उनीहरूलाई यो कहाँ थाहा छ र, यी को हुन्, हामी

किन शिर भुकाउँछौ ? सोमनाथका मन्दिर बनाएर पूजा त गर्छन् तर बिन्दीको पूजा कसरी गर्ने ? बिन्दीको मन्दिर कसरी बन्छ ? यी हुन् बडो गहन कुराहरू । गीता आदिमा कहाँ यी कुरा छन् र ! जो स्वयं मालिक हुनुहुन्छ, उहाँले नै सम्झाउनुहुन्छ । तिमी अहिले जान्दछौ— कसरी यति सानो आत्मामा पार्ट भरिएको छ । आत्मा पनि अविनाशी छ, पार्ट पनि अविनाशी छ । आश्चर्य छ नि । यो सारा बनि-बनाऊ खेल हो । भनिन्छ पनि— बनी बनाई बन रही... ड्रामामा जो निश्चित छ, त्यो त अवश्य हुनेछ । चिन्ताको कुरा छैन ।

तिमी बच्चाहरूले अब आफूले आफैसँग प्रतिज्ञा गर्नु छ— जे भए पनि आँसु बगाउने छैन । फलानो मर्न्यो, आत्माले गएर अर्को शरीर लियो, फेरि रुने के आवश्यकता ? फर्केर त आउन सक्दैन । आँसु आयो, फेल भयो । त्यसैले बाबा भन्नुहुन्छ— प्रतिज्ञा गर, म कहिल्यै रुने छैन । पर्वाह थियो पार ब्रह्ममा रहने बाबाको, उहाँ मिलेपछि बाँकी के चाहियो । बाबा भन्नुहुन्छ— तिमीले म बाबालाई याद गर । म एकै पटक आउँछु— यो राजधानी स्थापना गर्नका लागि । यसमा लडाईं आदिको कुनै कुरा छैन । गीतामा देखाइएको छ— लडाईं लाग्यो, केवल पाण्डव बाँचे । उनीहरू कुकुरलाई साथमा लिएर पहाडमा गले । विजय पाए तर मरे । कुरा नै मिल्दैन । यी सबै दन्त्य कथा हुन् । यसलाई भक्तिमार्ग भनिन्छ ।

बाबा भन्नुहुन्छ— तिमी बच्चाहरूलाई यसबाट वैराग्य हुनुपर्छ । पुरानो चीजसँग घृणा हुन्छ नि । घृणा कडा शब्द हो । वैराग्य शब्द ठीक छ । जब ज्ञान मिल्छ तब फेरि भक्तिबाट वैराग्य हुन्छ । सत्ययुग त्रेतामा त ज्ञानको प्रारब्ध २१ जन्मका लागि मिल्छ । वहाँ ज्ञानको आवश्यकता रहँदैन । फेरि जब तिमी वाममार्गमा जान्छौ तब सिंढी उत्रिन्छौ । अब हो अन्त्य । बाबा भन्नुहुन्छ— अब यस पुरानो दुनियाँबाट तिमी बच्चाहरूलाई वैराग्य आउनुपर्छ । तिमी अहिले शूद्रबाट ब्राह्मण बनेका छौ फेरि देवता बन्नेछौ । अरू मनुष्यले यी कुरा के जान्ने । बनाउन त विराट् रूपको चित्र बनाउँछन् तर त्यसमा न चोटी छ, न शिव । भनिदिन्छन्— देवता, क्षत्रिय, वैश्य, शूद्र । शूद्रबाट देवता कसरी कसले बनाउँछ, यो केही जान्दैनन् । बाबा भन्नुहुन्छ— तिमी देवी-देवता कति धनवान थियौ फेरि ती सबै पैसा कहाँ गयो ! शिर भुकाउँदा-भुकाउँदा निधार घोटोउँदै पैसा गुमायो । हिजोको कुरा हो नि । तिमीलाई यो बनाएर गएको हुँ फेरि तिमी के बनेका छौ ! अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

### धारणाको लागि मुख्य सारः—

- १) परचिन्तनको वार्तालापले वातावरण खराब गर्नु छैन । एकान्तमा बसेर सच्चा-सच्चा आशिक बनेर आफ्नो माशूकलाई याद गर्नु छ ।
- २) आफूले आफैसँग कुरा गर्नु छ— कहिल्यै पनि रुने छैन । आँखाबाट आँसु बगाउने छैन । जो सेवाधारी बाबाको दिलमा चढेका छन् उनीहरूको नै सङ्गत गर्नु छ । आफ्नो रजिस्टर धेरै राम्रो राख्नु छ ।

### वरदानः— देह भानको त्याग गरेर निरक्रोधी बन्ने निर्मानचित्त भव

जो बच्चाहरू देह भानको त्याग गर्छन् उनीहरूलाई कहिल्यै क्रोध आउन सक्दैन किनकि क्रोध आउने दुइटा कारण हुन्छन्— पहिलो, जब कसैले भुटो कुरा भन्छ र दोस्रो, जब कसैले ग्लानि गर्छ । यिनै दुई कुराले क्रोधलाई जन्म दिन्छन् । यस्तो परिस्थितिमा निर्मान चित्तको वरदानद्वारा अपकारीमाथि पनि उपकार गर, गाली गर्नेलाई गला लगाऊ, निन्दा गर्नेलाई सच्चा मित्र मान— तब भनिन्छ कमाल । जब यस्तो परिवर्तन देखाउँछौ तब विश्वको अगाडि प्रसिद्ध हुनेछौ ।

स्लोगनः— मौजको अनुभव गर्नका लागि मायाको अधीनतालाई छोडेर स्वतन्त्र बन ।